



Narayaneeyam Dashakam – 81

Narakaasuravadha Tathaa Subhadraaharanam

snigdhāṃ mugdhāṃ satatamapi tāṃ lālayan satyabhāmāṃ
yātō bhūyaḥ saha khalu tayā yājñasēnī vivāham ।
pārtha prītyai punarapi manā gāsthitō hasti puryāṃ
saśakra prasthaṃ puramapi vibhō saṃvidhāy āgatō'bhūḥ ॥1॥

bhadrāṃ bhadrāṃ bhavadavarajāṃ kauravē ṇārthyamānām
tvad vāchā tāṃ ahṛta kuhanā maskarī śakra sūnuḥ ।
tatra kruddhaṃ balam anunayan pratyagāstēna sārdhaṃ
śakra prasthaṃ priya sakhamudē satyabhāmā sahāyaḥ ॥2॥

tatra krīḍannapi cha yamunā kūladṛṣṭāṃ gṛhītvā
tāṃ kālindīṃ nagaram agamaḥ khāṇḍava prīṇitāgniḥ ।
bhrātṛ trastāṃ praṇaya vivaśāṃ dēva paitṛṣva sēyīm
rājñāṃ madhyē sapadi jahṛṣē mitra vindām avantīm ॥3॥

satyāṃ gatvā punarudavahō nagnajin nandanāṃ tāṃ
badhvā saptāpi cha vṛṣavarān sapta mūrtir nimēṣāt ।
bhadrāṃ nāma pradaduratha tē dēva santardanādyāha
tat sōdaryā varada bhavataḥ sā'pi paitṛṣvasēyī ॥4॥

pārthādyair apyakṛta lavanaṃ tōya mātrābhi lakṣyaṃ
lakṣaṃ Chitvā śaphara mavṛthā lakṣmaṇāṃ madra kanyām ।
aṣṭāvēvaṃ tava samabhavan vallabhās tatra madhyē
śuśrōtha tvaṃ surapati girā bhauma duśchēṣṭitāni ॥5॥



smṛtā yātaṃ pakṣi pravaram adhirūḍhastvam agamō
vahannaṅkē bhāmām upavana mivārāti bhavanam |
vibhindan durgāṇi truṭita pṛtanā śōṇita rasaiḥ
puraṃ tāvat prāg jyōtiṣam akuruthāḥ śōṇitapuram ||6||

murastvām pañchāsyō jaladhi vanamadhyād udapatat
sa chakrē chakrēṇa pradalita śirā maṅkṣu bhavatā |
chaturdantair dantāvala patibhir indhāna samaraṃ
rathāṅgēna Chitvā narakam akarōs tīrṇa narakam ||7||

stutō bhūmyā rājyaṃ sapadi bhaga dattē'sya tanayē
gajaṅ chaikaṃ datvā prajighayitha nāgān nijapurīm |
khalēnābaddhānām svagata manasām ṣōḍaśa punaḥ
sahasrāṇi strīṇāmapī cha dhanarāśīm cha vipulam ||8||

bhaumā pāhṛta kuṇḍalam tadaditēr dātum prayātō divaṃ
śakrādyair mahitaḥ samaṃ dayitayā dyustrīṣu datta hriyā |
hṛtvā kalpataruṃ ruṣābhi patitaṃ jitvēndram abhyāgamaha
tattu śrīmadadōṣa īdṛśa iti vyākhyātum ēvākṛthāḥ ||9||

kalpadruṃ satyabhāmā bhavana bhuvi srjan dvyaṣṭa sāhasra
yōṣāḥ

svīkr̥tya pratyagāraṃ vihita bahuvapur lālayan kēlibhēdaiḥ |
āścharyān nāradā lōkita vividha gatis tatra tatrāpi gēhē
bhūyaḥ sarvāsu kurvan daśa daśa tanayān pāhi vātālayēśa ||10||

|| sadaa sarvatra govinda naama sankeerthanam govindaa
govindaa ||



॥ shree guruvayoorappa sharanam ॥ shree haraye namaha ॥